

---

Kailasashailalingamahima

ಕೈಲಾಸಶೈಲಲಿಂಗಮಹಿಮಾ

Document Information



---

Text title : Kailasashailalingamahima

File name : kailAsashailalingamahimA.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyaH prathamAMshaH | adhyAyaH 39 -

kailAsashailaliNgamahimA | vAvRittashLokAH ||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2023

*sanskritdocuments.org*

---

## ಕೈಲಾಸಶೈಲಲಿಂಗಮಹಿಮಾ



ಈಶ್ವರಃ -

ಪಶ್ಯ ಲಿಂಗಾನಿ ಮೇ ದೇವಿ ಮಣಿಧಾಮಗತಾನ್ಯಮೇ .  
ಧಾಮಮೌಲಿಮಹಾಕುಂಭಧಾರಾವ್ಯಾಪ್ತಾನಿ ಶಂಕರಿ .. 1..  
ಚಂದ್ರಚಂದನಲಿಪ್ತಾನಿ ತ್ರಿಪುಂಡ್ರೋಜ್ವಲಿತಾನಿ ಚ .  
ಮಣಿಮುಂದರಮಂದಾರಪುಷ್ಪಮೌಲೀನಿ ಶಂಕರಿ .. 2..  
ಬಿಲ್ವೋತ್ತಮಾಂಗಸೌಂದರ್ಯಸಾರಗರ್ಭಾಣಿ ಪಾರ್ವತಿ .  
ವರಕಾಕೋದರಾನದ್ಧಫಣಾಭೂಷಣಕಾನ್ಯಪಿ .. 3..  
ನಂದನಾನಂದಮಾಲಾಭಿಶ್ಚಂದನಾಲಂಕೃತಾನ್ಯಪಿ .  
ದಾವದಗ್ಧಾಗರುರಸೈರ್ಧೂಪಿತಾನಿ ಸದಾಂಬಿಕೇ .. 4..  
ದೀಪಿತಾನಿ ಮಣಿಜ್ವಾಲಾಜಾಲಕಾಂತೀನಿ ಪಶ್ಯ ಮೇ .  
ಯಥಾ ಮೇ ದೇವದೇವೇಶಿ ಮನೋ ಲಿಂಗಪ್ರಪೂಜನೇ .. 5..  
ನ ತಥಾ ಜಗತೋ ಜಾಲನಿರ್ಮಾಣ ಮೇ ಮನೋಽಮ್ಬಿಕೇ .  
ತತ್ಪಾಲನೇ ತದ್ಧನನೇ ನಾನ್ಯಧರ್ಮೇಷು ಮೇ ಮನಃ .. 6..  
ನಗೋಽಯಂ ಮಮ ಕೈಲಾಸಸ್ವರ್ವಾನಂದಪಯೋನಿಧಿಃ .  
ಏತಸ್ಯ ತಪಸಾ ತುಷ್ಟಃ ಪ್ರಾಯಚ್ಛಂ ವರಮುತ್ತಮಂ .. 7..  
ತವಮೌಲೋ ನಿವತ್ಸ್ಯಾಮಿ ನಾನಾಲಿಂಗಸಮಾಶ್ರಯಃ .  
ಪ್ರಲಯೇನೈವ ನಾಶೋಽಸ್ತಿ ಮತ್ಸಾನ್ನಿದ್ಯವಲಾತ್ತವ .. 8..  
ಇತ್ಯುಕ್ತೋ ಗಿರಿರಾಜೋಽಯಂ ಮಮಾನಂದಪ್ರದಸ್ವದಾ .  
(ಇತ್ಯುಕ್ತೋ ಗಿರಿರಾಜೋಽಯಂ ಮಮಾನಂದಪ್ರದಸ್ವಿವಃ .)  
ಪ್ರಲಯೇ ಸಾಗರಾಸ್ಸರ್ವೇ ಕೈಲಾಸಸ್ಯ ಶತೋತ್ತರೇ .. 9..  
ಪಾದಮೂಲೇ ಸ್ಥಿತಂ ದೇವಿ ಯಾಸ್ಯಂತಿ ಚ ನಗಾ ಅಪಿ .  
ಮಹಲೋಕಾವಧಿ ಮಹಾವೀಚೀಕಲ್ಲೋಲಸಂಕುಲೈಃ .. 10..  
ಸಪ್ತಭಿಃ ಪವನೈರ್ವಾಪಿ ಚಾಲಿತಾಸ್ತೇ ತದಾದ್ರಿಜೇ .  
ಹಿಮಾಚಲೇ ಮಂದರೇಽಪಿ ಕೇದಾರೇಶ್ವರಸಂಜ್ಞಕಃ .. 11..  
ನಿವತ್ಸ್ಯಾಮಿ ಶುಭಾಪಾಂಗಿ ಸದಾ ಲಿಂಗಾಶ್ರಯೋ ಹಿ ಸಃ .  
ಮೇರಾವಯಿ ಮಹಾದೇವಿ ಶಿಖರಂ ಮಮ ಸುಂದರಂ .. 12..

ತದುತ್ತರೇಽಪಿಕೈಲಾಸೇ ನಾನಾಲಿಂಗೈಕಭಾಸುರಂ .  
 ಶಿಖರಂ ತತ್ರ ದೇವೈಶ್ಚ ಪೂಜಿತೋ ನಿವಸಾಮ್ಯಹಂ .. 13..  
 ಏಕ ಏವಾಹಮದ್ವೈತೋ ನೀರೂಪೋಽಹಮಿಹಾದ್ರಿಜೇ .  
 ತ್ವಯಾ ಕೈಲಾಸಶಿಖರೇ ತುಷ್ಟೋ ವಾಸಮರೋಚಯಂ .. 14..  
 ಸರ್ವಾವಾಸೋಽಪ್ಯಹಂ ದೇವಿ ಕೈಲಾಸೇ ನಿವಸಾಮ್ಯಹಂ .  
 ಅನಂತಾರ್ಬುದಲಿಂಗಾನಿ ಮಮ ಕೈಲಾಸಪರ್ವತೇ .. 15..  
 ತತ್ಪ್ರಸಾದಮಣೀರಾಗಶಿಖರಾದ್ಯೋದಿತಪ್ರಭಾಃ .  
 ತಿರಸ್ಕೃತಾರ್ಕಚಂದ್ರೇಂದ್ರಾ ನ ತಚ್ಚಕ್ಷಂ ಹಿ ವರ್ಣಿತುಂ .. 16..  
 ತತ್ರಾಪಿ ಕೋಟಿಲಿಂಗಾನಾಂ ಗಣನಾ ಕಿಲ ಸುಂದರಿ .  
 ಉತ್ತಮೇಷು ಮಹಾದೇವಿ ತತ್ರಾಪಾರೇಷು ಪಾರ್ವತಿ .. 17..  
 ತತ್ರಾಪಿ ಲಿಂಗಸಾಹಸ್ರಂ ಮಮೈವ ಪ್ರೀತಿದಾಯಕಂ .  
 ದರ್ಶನಾತ್ಸಂಸ್ಪರ್ಶನಾಚ್ಚ ಪೂಜನಾನ್ಮೋಕ್ಷದಾಯಕಂ .. 18..  
 ವಿನಾ ಜ್ಞಾನೇನ ತಪಸಾ ಕರ್ಮಣಾ ಶ್ರದ್ಧಯಾ ಶಿವೇ .  
 ನಯಜ್ಞೈರ್ನ ವ್ರತಾಚಾರೈರ್ಯೋಗೈಸ್ಸಾಂಖ್ಯೈರ್ಮಹೇಶ್ವರಿ .. 19..  
 ಸಾಗರ್ತ್ವೈವ ಲಭ್ಯೇತ ಯಥಾ ತಲ್ಲಿಂಗಪೂಜಯಾ .  
 ಕೈಲಾಸಾಚಲಮೌಲಿಸ್ಥಲಿಂಗಾನಾಂ ದರ್ಶನಂ ಶಿವೇ .. 20..  
 ದುರ್ಲಭಂ ಸರ್ವದೇವಾನಾಂ ನೃಣಾಂ ಕಿಮುತ ಶಂಕರಿ .  
 ಕೈಲಾಸೇಶ್ವರಮುಖ್ಯಾನಿ ಲಿಂಗಾನ್ಯತ್ಯದ್ಭುತಾನಿಚ .. 21..  
 ಮಣಿಗರ್ಭಗೃಹಾಧಾರಸಂಸ್ಥಿತಾನ್ಯಗಜೇ ಸದಾ .  
 ಪ್ರೋದ್ಯತ್ಕುಂಭಪತಾಕಾನಿ ಮಯಾ ಸಂಪೂಜಿತಾನ್ಯಪಿ .. 22..  
 ಪ್ರಾತಸ್ಸಂಗವಸಾಯಾಹ್ನಪ್ರದೋಷೇಷು ಮಹೇಶ್ವರಿ .  
 ತೇಷು ಲಿಂಗಾವಲಿಂ ಭದ್ರೇ ಶೃಣು ವಕ್ಷ್ಯಾಮಿ ಸಾದರಂ .. 23..  
 ಕೀರ್ತನಶ್ರವಣೇನಾಪಿ ಪಾಪಭೇದೀನಿ ಶಂಕರಿ .  
 ಸ್ವರ್ಗಾಪವರ್ಗದಾನ್ಯಾಶು ನೃಭಿಸ್ತಂಕೀರ್ತಿತಾನ್ಯಪಿ .. 24..  
 ಪೂರ್ವತೋ ಮಮ ಕೈಲಾಸೇ ನಾನಾಲಿಂಗಕುಲೇಷ್ವಪಿ .  
 ತಗ್ನಿರೇರ್ಧಕ್ಷಿಣೇ ಚಾಪಿ ಪಶ್ಚಾದಪಿ ಶುಭಾನನೇ .. 25..  
 ತದುತ್ತರೇಽಪಿ ದೇವೇಶಿ ನಾನಾಜ್ಯೋತಿರ್ಮಯಾನಿ ಚ .  
 ನ ಶಕ್ಯಂ ವರ್ಣಿತುಂ ದೇವಿ ದೇವೈಶ್ಚೇಷೇಣ ಭಾಮಿನಿ .. 26..  
 ಆದ್ಯಂ ಮಂಗಲದಂ ದೇವಿ ಕೈಲಾಸೇಶ್ವರಸಂಜ್ಞಿತಂ .  
 ಯನ್ನವೇದೈರಪಿಜ್ಞಾತಂ ವೇದಾಂತ್ಯೈರಖಿಲೈರಪಿ .. 42..  
 ಅಸ್ಮಿನ್ನೇವ ಲಯಂ ಯಾಂತಿ ಬ್ರಹ್ಮವಿಷ್ಣುಮಹೇಶ್ವರಾಃ .  
 (ಅತ್ಯೈವಾಂತೇಲಯಂ ಯಾಂತಿ ಬ್ರಹ್ಮವಿಷ್ಣುಮಹೇಶ್ವರಾಃ) .

ಲಯನಾತ್ಮವರ್ಜಗತಾಂ ಲಿಂಗಮಿತ್ಯುಚ್ಯತೇ ಬುದ್ಧಿಃ .. 43..

ಮಮೈವ ನಿರ್ಗುಣಂ ಸಾಕ್ಷಾದ್ರೂಪಮೇತನ್ಮಹೇಶ್ವರಿ .

ಅಸ್ಯೈವ ಭಾಸಾ ಸರ್ವೇಽಪಿ ಭಾಂತಿ ಲೋಕಾಶ್ಚತುರ್ದಶ .. 44..

ಅಸ್ಯೈವ ಚೇತನಾತ್ಮವರ್ಜಗಚ್ಛೇತಯತಿ ಪ್ರಿಯೇ .

ಅಸ್ಯೈವಾನಂದಲೇಶೇನ ಸರ್ವಾನಂದಮಯಂ ಪ್ರಿಯೇ .. 45..

ಲಿಂಗಮೇತದ್ಭೂಮಧಾಮಸೋಮಧಾಮಪ್ರಭಾಧಿಕಂ .

ಏತದ್ಭಕ್ತೈವ ದೇವೇಶಿ ಮಮೈವ ಪರಮಂ ಪ್ರಿಯಂ .. 46..

ಯಸ್ಮಿಂತ್ಸಂಪೂಜಿತೇಜ್ಞಾತೇಧ್ಯಾತೇಸ್ವಾತ್ಮನಿಶೈಲಜೇ .

ಲಿಂಗೀಲಿಂಗಾತಿಗೋಭಾತಿತದಿದಂಲಿಂಗಮುತ್ತಮಂ .. 53..

ನಾಮರೂಪಾತಿಗಂ ಭಾತಿ ಕೈಲಾಸೇಶ್ವರಸಂಜ್ಞಿತಂ .

ತನ್ನಾಮಾನಿ ಶೃಣುಷ್ವಾಯೇ ಸಾದರಂ ಕಮಲಾನನೇ .. 54..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲಲಿಂಗಮಹಿಮಾ ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 39 -

ಕೈಲಾಸಶೈಲಲಿಂಗಮಹಿಮಾ . ವಾವೃತ್ತಶ್ಲೋಕಾಃ ..

- .. shrIshivarahasyam . mAheshvarAkhyAH prathamAMshaH . adhyAyaH 39 -  
kailAsashailalingamahimA . vAvRRittashloKAH ..

Notes:

Īśvara ಈಶ್ವರ describes to Devī ದೇವೀ about His Residence and the several Śivaliṅga-s ಶಿವಲಿಂಗ at Kailāsa ಕೈಲಾಸ, especially the Kailāseśvaraliṅga ಕೈಲಾಸೇಶ್ವರಲಿಂಗ.

Śivarahasyam Aṃṣaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

Kailasashailalingamahima

pdf was typeset on December 17, 2023

Please send corrections to [sanskrit@cheerful.com](mailto:sanskrit@cheerful.com)

